



ကညီဂွံဝိခွဲးယာ်ကရၢ

မၤနီၣ်မၤယၢ်တၢ်မၤဘၣ်ဒိဘၣ်ထံးပှၤဂွံဝိခွဲးယာ်လၢကီၢ်ပယီၤခိၣ်န့ၣ်သဝီပူၤ

တၢ်ပာ်ဖျါအဖုၣ်

လၢဖျါတြုၤအါရံၤ ၁၈ သီ, ၂၀၂၅ နံၣ်/ KHRG လံာ်ကတြုၤနီၣ်ဂံၢ်- 25-15-D1

တီအူကီၢ်ရၢၣ် တၢ်ပာ်ဖျါအဖုၣ်- SAC သုးဖိတဖၣ်မၤသံဝဲ သဝီဖိ ၅ ဂၤ ဒီး ဒွဲၣ်အူထီၣ်ဟံၣ်တဖၣ် ဖဲတၢ်ခးလိာ်သးကဲထီၣ်ဒီး PDF သုးဝံၤအလီၢ်ခံ ဖဲဒိၣ်ဖါခိၣ်ကီၢ်ဆၣ် (လၢယနူၤအါရံၤ ၂၀၂၅ နံၣ်)

တၢ်ပာ်ဖျါအဖုၣ်တဘျီအံၤ ပာ်ဖျါထီၣ်ဝဲ တၢ်ကဲထီၣ်အသးဖဲ ဒိၣ်ဖါခိၣ်ကီၢ်ဆၣ်, တီအူကီၢ်ရၢၣ်ပူၤ ဖဲလၢယနူၤအါရံၤ ၂၀၂၅ နံၣ် အပူၤန့ၣ်လီၤ. ဖဲလၢယနူၤအါရံၤ ၂ သီ ဒီး ၃ သီ, ၂၀၂၅ နံၣ်အနံၤန့ၣ် တၢ်ဒုးကဲထီၣ်ဝဲလၢ ထံကီၢ်တၢ်ပတၢ်ပြးကီၢ်ကးကရၢ (SAC) အသုးလၢတၢ်တသ့ၣ်ညါအသုးရၢၣ်သုးထံးအနီၣ်ဂံၢ်ဘၣ်တဖၣ် ဒီး ကမ္ဘၢၢ်တၢ်ဒိသဒါသုး (PDF) သုးလၢအမ့ၢ်ဝဲ ပဝါနံၤ (ပုၤဝါနီၤစၢ်ကြာၣ်ဒီး) သုးကျိၤ ဖဲဝဲၤထူကရၢၢ်, ဒိၣ်ဖါခိၣ်ကီၢ်ဆၣ်ပူၤန့ၣ်လီၤ. ဖဲတၢ်ဒုးကဲထီၣ်ဝဲအလီၢ်ခံ, SAC သုးဖိတဖၣ် မၤသံကွံာ်ဝဲ သဝီသးပှၤတဂၤ ဒီး ဖိၣ်ဝဲ သဝီဖိ (၆) ဂၤ ဒီးဝံၤအလီၢ်ခံန့ၣ် မၤသံကွံာ်ဝဲ (၄) ဂၤန့ၣ်လီၤ. အဝဲသ့ၣ် မၤသံကွံာ်စ့ၢ်ကီၢ် ဝဲ PDF သုးဖိ (၇) ဂၤလၢအဖိၣ်န့ၣ်ဝဲတဖၣ်န့ၣ်လီၤ. ဖဲလၢယနူၤအါရံၤ ၄ သီ ဒီး ၅ သီ, ၂၀၂၅ နံၣ်အနံၤန့ၣ် SAC သုးဖိတဖၣ် ဒွဲၣ်အူထီၣ်သဝီဖိ ဟံၣ်အဖျါ (၃၀) ဖဲဝဲၤထူကရၢၢ်အပူၤန့ၣ်လီၤ. ခီဖျါလၢတၢ်ထီၣ်ဒုးအံၤအယီၤ သဝီဖိလၢအါရံၤ ပှၤအဂၤတကထီၣ် ဘျီ (၁,၀၀၀) ဘၣ်ယုၢ်ထီၣ်ကွံာ်လၢဟံၣ်န့ၣ်လီၤ. အဝဲသ့ၣ်တဖၣ်ခဲအံၤန့ၣ် လိာ်ဘၣ်ဝဲဂံၢ်ကီၢ်အူတၢ်ဆိၣ်ထွဲ မၤစၢၤသပှၢ်ကတၢ် န့ၣ်လီၤ.¹

တၢ်ဒုးတၢ်ယၢ်, တၢ်မၤသံမၤဝီ ဒီးတၢ်ဖိၣ်န့ၣ်ဆူၣ်တၢ်ဖဲ ဝဲၤထူကရၢၢ်ပူၤ

ဖဲလၢယနူၤအါရံၤ ၂ သီ, ၂၀၂၅ နံၣ်အနံၤန့ၣ် SAC [ထံကီၢ်တၢ်ပတၢ်ပြးကီၢ်ကးကရၢ] အသုးလၢသုးဂံၢ်ဘၣ်ကအိၣ်ပှၤအဂၤ (၈၀) ဘျီၣ် လၢတၢ်တသ့ၣ်ညါအသုးရၢၣ်သုးထံးအနီၣ်ဂံၢ်ဘၣ်တဖၣ် ဟဲထီၣ်ဝဲဆူ ဖဲဝဲၤထူကရၢၢ်, ဒိၣ်ဖါခိၣ်ကီၢ်ဆၣ်, တီအူကီၢ်ရၢၣ်ပူၤ လၢကမၤဝဲသုးတၢ်ဟူးတၢ်ဂဲၤန့ၣ်လီၤ. လီၤကဝီၤသဝီဖိတဖၣ်စံးဝဲလၢ SAC သုးဖိတဖၣ်အံၤ ပာ်ဖျါထီၣ်သးဒီး လီၤကဝီၤသုးရၢၣ် တဖၣ်လၢအအိၣ်ဆိလီၤသးဖဲဒိၣ်ဖါခိၣ်ကီၢ်ဆၣ်ပူၤန့ၣ်လီၤ. ဖဲအဝဲသ့ၣ် [SAC] လဲၤထီၣ်က့ၤလီၤဖဲလီၤကဝီၤပူၤအခါ ဘၣ်သဂၢ် လိာ်သးဒီး ကမ္ဘၢၢ်တၢ်ဒိသဒါသုး [PDF] သုးတဖၣ်လၢအမ့ၢ် ပဝါနံၤ (ခိၣ်ဖျါဂီၤ) အသုးကျိၤ [လၢအဟူးဂဲၤဖဲ တီအူကီၢ်ရၢၣ်ပူၤ လၢအအိၣ်လၢ ကညီဒိကလုာ်တၢ်ထူၣ်ဖျါသုးမ့ၢ်ဒိၣ် (KNLA) သုးက့ နီၣ်ဂံၢ် (၂) အတၢ်တီခိၣ်ရိၣ်မဲအဖီလၢာ်] တဒူၣ်န့ၣ်လီၤ. ဖဲန့ၣ်ဒီး တၢ်ဒုးစဲးပြးကဲထီၣ်ဝဲလၢ SAC သုး ဒီး PDF သုး ပဝါနံၤ အသုးကျိၤအဘၣ်စၢၤ ဖဲအ--- သဝီဃၢၤ, ဝဲၤထူကရၢၢ်ပူၤ

¹ တၢ်ဂွံတၢ်ကျိၤလၢ လံာ်ပာ်ဖျါတဘျီအံၤအပူၤန့ၣ် တၢ်ဒီးန့ၣ်ဘၣ်အီၤဖဲ လၢယနူၤအါရံၤ ၂၀၂၅ နံၣ် အပူၤန့ၣ်လီၤ. ဘၣ်တၢ်ဆုၢ်ဟ့ၣ်ထီၣ်အီၤလၢ လီၤကဝီၤ ပှၤမၤသကိးတၢ်တဂၤ ဖဲတီအူကီၢ်ရၢၣ်အပူၤ လၢအဘၣ်တၢ်သိၣ်လိာ်အီၤ လၢကညီဂွံဝိခွဲးယာ်ကရၢ KHRG လၢကမၤနီၣ်မၤယၢ်တၢ်မၤဘၣ်ဒိဘၣ်ထံးပှၤဂွံဝိခွဲးယာ်အတၢ်အိၣ်သးတဖၣ်ဖဲလီၤကဝီၤပူၤန့ၣ်လီၤ. ပှၤတူၢ်ဘၣ်တၢ်တဖၣ်အမံၤ, တၢ်ဂီၤဒီး အိၣ်ဆိးလီၤကျဲ လီၤတၢ်လီၤဆဲးတဖၣ်န့ၣ် တၢ်မၤလီၤဘၢအီၤလၢ အဝဲနီၣ်ကစၢ်တၢ်ဘၣ်တၢ်ဘၢအဂီၢ်န့ၣ်လီၤ. တၢ်ဂွံတၢ်ကျိၤလၢ တၢ်ကွဲးရှုပုၤအီၤထီၣ်အီၤ ဖဲပနီၣ်ကဝီၤအပူၤန့ၣ် မ့ၢ်ဝဲဒၣ် KHRG အတၢ်ကွဲးရှုထီၣ်တၢ်ဂွံတၢ်ကျိၤ န့ၣ်လီၤ.

န့ၣ်လီၤ. တၢ်ဒုးကဲထီၣ်ဝဲထဲတစီၤဖိ [စ့ၤန့ၢ်ဒီး အမံးနံး ၃၀] န့ၣ်လီၤ. ဖဲတၢ်ခးလိာ်သးကဲထီၣ်ဝဲဝံၤအလီၤခံ, ဖဲလၢယန့ၤအါရံၤ ၂ သီ, ၂၀၂၅ နံၣ်အနံၤန့ၣ်, SAC သုးဖိတဖၣ် လဲၤဖီၣ်ဝဲ အ--- သဝီသးပှၢ် လၢအမံၤမ့ၢ် အူဘ--- ဖဲအဟံၣ်န့ၣ် လီၤ. အဝဲသ့ၣ်လဲၤ ထုးထီၣ်အီၤလၢအဟံၣ်ပူၤ ဒီးမၤသံကွံာ်အီၤလီၤ. ဝံၤဒီး, အဝဲသ့ၣ်ဟဲက့ၤစီၤဝဲအသံစိၣ်ဆူအဟံၣ်န့ၣ်လီၤ. လီၤကဝီၤသဝီဖိတဖၣ် ထံၣ်ထွဲဝဲတၢ်ကဲထီၣ်သးလၢ SAC သုးဖိတဖၣ်မၤသံဝဲ သဝီသးပှၢ်အံၤန့ၣ်လီၤ. SAC သုးဖိတဖၣ် ဖီၣ်န့ၢ်စ့ၤကီးဝဲအ--- သဝီဖိ အဂၤတနီၤန့ၣ်လီၤ. ဘၣ်ဆၣ်သန့ၣ်ကွၢ် KHRG တဒီးန့ၢ်ဘၣ်တၢ်ဂ့ၢ်တၢ်ကျိၤလၢသဝီဖိလၢ အဘၣ်တၢ်ဖီၣ်န့ၢ်အီၤတဖၣ် အမံၤအသ့ၣ်ဘၣ်န့ၣ်လီၤ.

ဖဲလၢယန့ၤအါရံၤ ၃ သီ, ၂၀၂၅ နံၣ်အနံၤန့ၣ် တၢ်ဒုးကဲထီၣ်ဝဲသးအသီတဘျီ လၢ SAC သုးဖိတဖၣ်ဒီး PDF သုးလၢအမ့ၢ်ဝဲ ပၤဝဲနံၤသုးကျိၤ ဖဲအဘူးဝဲဒီး စ--- သဝီ, ဖဲဝုၢ်ထူကရၢၢ်ပူၤန့ၣ်လီၤ. ဖဲတၢ်တနီၤန့ၣ် တၢ်ဒုးအံၤကဲထီၣ်သးဖးယံာ်ညါ (တဘျုးန့ၣ် ရံၣ်) န့ၣ်လီၤ. လၢတၢ်န့ၣ်အသိ, PDF သုးဖိတနီၤအကျိၤချံလၢကွံာ်ဝဲ ဒီးအဝဲသ့ၣ်ပှၢ်ခဲလၢာ် သုးဖိ (၇) ဂၤ လဲၤဃုာ်အိၣ်ခူသ့ၣ်ဝဲ ဆူ အ--- တၢ်တၢ်လီၤ လၢအဘူးဒီး အ--- သဝီန့ၣ်လီၤ. SAC သုးဖိတဖၣ် ဖီၣ်န့ၢ်ဝဲ PDF သုးဖိ (၇) ဂၤလၢအအိၣ်ခူသ့ၣ်ဝဲ အ--- တၢ်အံၤ ဒီးမၤသံကွံာ်အဝဲသ့ၣ်ခဲလၢာ်န့ၣ်လီၤ. PDF သုးဖိအဂၤတဖၣ်ဘၣ်ဒိဝဲဖဲတၢ်ဒုးအံၤအခါအိၣ်ဝဲန့ၣ်လီၤ.

SAC သုးဖိတဖၣ်ဖီၣ်န့ၢ်စ့ၤကီးဝဲ စ--- သဝီဖိအဂၤတဖၣ်န့ၣ်လီၤ. SAC သုးအံၤ ဖီၣ်ဝဲ စ--- ဒီး အ--- သဝီဖိခဲလၢာ် (၆) ဂၤ ဖဲလၢယန့ၤအါရံၤ ၂ သီ ဒီး ၃ သီ, ၂၀၂၅ နံၣ်အနံၤန့ၣ်လီၤ. လီၤကဝီၤသဝီဖိတဖၣ် ဟံၣ်ဖျါထီၣ်ဝဲလၢ, SAC သုးအံၤမၤသံကွံာ်ဝဲ သဝီဖိ (၄) ဂၤလၢအဖီၣ်န့ၢ်ဝဲအကျိၤတဖၣ်န့ၣ်လီၤ [ဘၣ်ထွဲဒီးသဝီဖိလၢအဘၣ်တၢ်မၤသံအီၤသ့ၣ်တဖၣ်အဂ့ၢ်အကျိၤန့ၣ် တဒီးန့ၢ်ဘၣ်အါထီၣ်တၢ်ဂ့ၢ်တၢ်ကျိၤဘၣ်န့ၣ်လီၤ]. လီၤကဝီၤသဝီဖိတဖၣ် တဲဖျါဝဲလၢ အဝဲသ့ၣ်ထံၣ်ဘၣ်ဝဲတၢ်ဂီၤမူလၢ (Facebook) အပူၤ လၢ SAC သုးမၤသံဝဲ PDF သုးဖိ ဒီးသဝီဖိလၢအဖီၣ်န့ၢ်ဝဲတဖၣ်လၢကျဲၤလဲၣ်န့ၣ်လီၤ. ဖဲတၢ်ဂီၤမူပူၤန့ၣ်, SAC သုးဖိတဖၣ်ကူးတရံးဝဲ PDF သုးဖိဒီးသဝီဖိတနီၤအကိာ်ဘိ ဒီး ခးသံဝဲအသ့ၣ်တနီၤန့ၣ်လီၤ.

တၢ်ဒွဲၣ်အူဟံၣ်ဃီတဖၣ် ဒီး တၢ်ဃုာ်အိၣ်ကမ့ၢ်ဖဲဝုၢ်ထူကရၢၢ်ပူၤ

ဖဲလၢယန့ၤအါရံၤ ၄ သီ ဒီး ၅ သီ, ၂၀၂၅ နံၣ်အနံၤန့ၣ် SAC သုးဖိတဖၣ် ဒွဲၣ်အူဝဲဟံၣ်အါအါဂီၢ်ဂီၢ် [အါန့ၢ်ဒီးဟံၣ်အဖျါ ၃၀] ဖဲစ--- သဝီန့ၣ်လီၤ. ဖဲလၢယန့ၤအါရံၤ ၇ သီ, ၂၀၂၅ နံၣ်အနံၤန့ၣ် SAC သုးဖိတဖၣ်ဆုၢ်အါထီၣ်ဝဲအသုးဖိလၢအအိၣ်ဟဲလၢ ယုၤတၢ်ရူၤ ကီၢ်ဆၣ်, ပကိကီၢ်ခိပူၤဒီးကါအိၣ်တဆံ (၁၀) ဆူအ---, စ---, ဒ--- ဒီး ဇ--- သဝီတဖၣ်ဖဲ ဝုၢ်ထူကရၢၢ်ပူၤန့ၣ်လီၤ. ခဲအံၤ (ဖဲလၢယန့ၤအါရံၤ ၂၀၂၅ နံၣ်) အပူၤန့ၣ်, SAC သုးဖိကအိၣ်ဝဲအါန့ၢ်ပှၢ် (၅၀၀) ဂၤ ထူကရၢၢ်ပူၤန့ၣ်လီၤ.

ခီဖျါလၢ SAC သုးအတၢ်ဟူးတၢ်ဂဲၤလၢအမ့ၢ် တၢ်ဆုၢ်အါထီၣ်သုးဖိနီၣ်ဂံၢ်, တၢ်ဒွဲၣ်အူသဝီဖိအဟံၣ်တဖၣ် ဒီး တၢ်မၤသံမၤဝီသဝီဖိ တဖၣ်အသိ, လီၤကဝီၤသဝီဖိတနီၤဃုာ်ကွံာ်ဆူပူၤဝုၢ်ပူၤ, တနီၤဃုာ်ဆူပူၤပူၤ ဒီးတနီၤတခီဃုာ်အိၣ်ဝဲဆူ သဝီအဂၤတဖၣ်အပူၤ န့ၣ်လီၤ. သဝီဖိလၢအဃုာ်အိၣ်ကမ့ၢ်တဖၣ်ဖဲအသ့ၣ်ဃုာ်ထီၣ်အခါ အဝဲသ့ၣ်စီၤဝဲတၢ်ဖိတၢ်လံၤ [ဒ်အမ့ၢ် တၢ်အိၣ်တၢ်အီ, တၢ်ကူတၢ် ကၤ, မ့တမ့ၢ် ဟံၣ်ဃီတၢ်ပီးတၢ်လီတဖၣ်] တနီၤနီတမံၤဘၣ်န့ၣ်လီၤ. သဝီဖိတဖၣ်အံၤအါတက့ၢ်အိၣ်ဟဲလၢသဝီ (၇) ဖျါလၢအမ့ၢ် အ---, စ---, ဇ---, ဒ---, ဂ---, ဟ--- ဒီး သဝီလၢတၢ်တသ့ၣ်ညါဘၣ်အမံၤတဖျါ ဖဲဝုၢ်ထူကရၢၢ်ပူၤန့ၣ်လီၤ. သဝီဖိအါဂၤလၢအအိၣ်ဝဲလၢသဝီသ့ၣ်တဖၣ်အံၤန့ၢ်ဃုာ်အိၣ်ဝဲဆူ ထ--- သဝီ, ယ--- သဝီ ဒီး သဝီအဂၤတနီၤ [တၢ်တသ့ၣ်ညါ အမံၤ] ဖဲဝုၢ်ထူကရၢၢ်ပူၤန့ၣ်လီၤ. ပှၢ်ဃုာ်အိၣ်ကမ့ၢ်အနီၣ်ဂံၢ်ကအိၣ်ဝဲပှၢ်အဂၤတကထီ (၁,၀၀၀) ဃုာ်ဃုာ်လၢအဃုာ်အိၣ်ဝဲထဲ ထ--- သဝီန့ၣ်လီၤ. သဝီဖိတဖၣ်လၢအဃုာ်ထီၣ်ဆူပှၢ်ကျါ, ဝုၢ်ပူၤ ဒီးသဝီအဂၤတဖၣ်န့ၣ် တၢ်တသ့ၣ်ညါဘၣ်ပှၢ်နီၣ်ဂံၢ်နီၣ်ဒွဲးအိၣ် ပှၢ်အဂၤထဲလဲၣ်ဘၣ်န့ၣ်လီၤ. စီၤက---, လအမ့ၢ်ပှၢ်လီၤကဝီၤဖိတဂၤလၢအဝဲမုာ်သးမၤကလီမၤတၢ်လၢတၢ်ကွၢ်ထွဲပှၢ်ဃုာ်အိၣ်ကမ့ၢ် တဖၣ်ဟံၣ်ဖျါထီၣ်ဝဲလၢ, အဝဲသ့ၣ်တဖၣ်လိာ်ဘၣ်ဝဲ တၢ်အိၣ်တၢ်အီ ဒီး တၢ်ကူတၢ်ကၤတဖၣ်န့ၣ်လီၤ. အဝဲသ့ၣ်တဖၣ်ဃုာ်ထီၣ်ဝဲ ဂ့ၢ်ဂီၢ်အူတၢ်ဆီၣ်ထွဲမၤစၤဆူ တၢ်ဆီၣ်ထွဲမၤစၤတၢ်ကရၢၢ်တဖၣ်အအိၣ်န့ၣ်လီၤ. [စီၤက--- ဟံၣ်ဖျါထီၣ်ဝဲလၢ] တၢ်ဆၢကတီၢ် ကတံာ်တၢ်ဒီးဝဲလၢပှၢ်ဃုာ်အိၣ်ကမ့ၢ်သ့ၣ်တဖၣ်ကက့ၤဘၣ်က့ၤဆူအဒူသဝီပူၤကန့ၢ်အဂီၢ် [ခီဖျါလၢတကီၢ်ခါတၢ်ဘၣ်တၢ်ဘၢအ တၢ်အိၣ်သးဖဲ လၢယန့ၤအါရံၤ ၂၀၂၅ နံၣ်] န့ၣ်လီၤ. ဖျါလၢတကီၢ်ခါတၢ်ဘၣ်တၢ်ဘၢအတၢ်အိၣ်သးအဖီခိၣ်, ဖျါဝဲလၢသဝီဖိဖဲ ဝုၢ်ထူကရၢၢ်ပူၤတဖၣ် ကဘၣ်ဃုာ်အါထီၣ်အိၣ်ဒီးဝဲကွၢ်ကွၢ်န့ၣ်လီၤ.

တၢ်ဂ့ၢ်တၢ်ကျါအံၤ ဘၣ်တၢ်ဟ့ၣ်လီၤအီၤလၢ သဝီဖိခံၣ်လၢအအိၣ်ဖဲ ဝှံထူကရူၢ်ပူၤ, သဝီဖိအဂၢၤခံၣ်လၢအအိၣ်လၢ ပစိလိာ် ကရူၢ်, ဒီးပုၤလိာ်ကဝီၤဖိတဂၢၤလၢအကွၢ်ထွဲဝဲသဝီဖိလၢအဘၣ်ဃုာ်အိၣ်ကမ့ၢ်လၢလိာ်ကဝီၤပူၤတဖၣ်န့ၣ်လီၤ. [KHRG ပုၤမၤနီၣ်မၤ ဃါတၢ်ဖိ ဂုၢ်ဆဲးကျိးမၤလိာ်တၢ်အါထီၣ်စ့ၢ်ကိးဝဲတၢ်ဒုးကဲထီၣ်သးအံၤအဂ့ၢ်ဒီးPDFခိၣ်န့ၢ်တဂၢၤလၢ အအိၣ်လၢသုးရ့ၣ်လၢတၢ် တသ့ၣ်ညါအီၤဘၣ်တဖု လၢအဟူးဂဲၤဖဲတီအူကီၢ်ရ့ၣ်အပူၤန့ၣ်လီၤ.]



တၢ်ဂီၤတဖၣ်အံၤ KHRG ဒီးန့ၢ်အီၤလၢလိာ်ကဝီၤသဝီဖိတဂၢၤအအိၣ်လၢ ဝှံထူကရူၢ်, ခိၣ်ဖါခိၣ်ကီၢ်ဆၣ်, တီအူကီၢ်ရ့ၣ်ပူၤ ဖဲလၢယနူၤအါရံၤ ၂၀၂၅ နံၣ်အပူၤ န့ၣ်လီၤ. တၢ်ဂီၤတဖၣ်အံၤဟံ်ဖျါထီၣ်ဝဲဆ---သဝီ, ဝှံထူကရူၢ်ပူၤသဝီဖိအဟံၣ်တနီၤလၢ SAC သုးဖိတဖၣ်ခွဲၣ်အူထီၣ်ဝဲဖဲလၢယနူၤအါရံၤ ၄ သီ ဒီး ၅ သီ, ၂၀၂၅ နံၣ် အပူၤ ဖဲတၢ်ခးလိာ်သးကဲထီၣ်ဒီး PDF သုးတဖၣ်ဖဲအပူၤကွဲၣ်အသီန့ၣ်လီၤ. (တၢ်ဂီၤ- လိာ်ကဝီၤသဝီဖိ)

ကညီဂွီဝီခွဲးယာ်ကရူဂ် (KHRG) အဂ္ဂုဖုန်ကိတ်

ကညီဂွီဝီခွဲးယာ်ကရူဂ် (KHRG) အံၤဘၣ်တၢ်ဒုးအိၣ်ထီၣ်အီၤဖဲ ၁၉၉၂ နံၣ် ဒီးမ့ၢ်ဝဲလီၤကဝီၤကရၢသဘူတဖုလၢ အၢၣ်လီၤမၤတၢ်လၢ ကမၤဂ့ၤထီၣ်ပှၤဂွီဝီခွဲးယာ်အတၢ်အိၣ်သး လၢကီၢ်ပယီၤမ့ၢ်ထီၣ်ကလံၤထံးအပူၤန့ၣ်လီၤ. KHRG သိၣ်လိဝဲ လီၤကဝီၤဒူသဝီဖိတဖု လၢကမၤနီၣ်မၤဃါတၢ်မၤဘၣ်ဒိပှၤဟီၣ်ခိၣ်ဖိခွဲးယာ်အဂ္ဂုအကျိၤန့ၣ် လီၤ. KHRG ဘိးဘၣ်ရၢလီၤတၢ်ဂွီဝီတၢ်ကျိၤတဖုအံၤ ဒ်သိးကပ်ဖျါထီၣ်လီၤကဝီၤပူၤ ကမ့ၢ်တဖုအကလုာ်, အတၢ်တူၢ်ဘၣ်ခိၣ်ဘၣ်, အတၢ်ဘၣ်ယိၣ်ဘၣ်ဘၣ် ဒီး အတၢ်ထံၣ်တၢ်ပာ်သးသ့ၣ်တဖုန့ၣ်လီၤ. န့ၣ်ထံၣ်သ့ၣ်ညါ ပတၢ်မၤသ့ၣ်တဖုဖဲ www.khrg.org အပူၤသ့ၣ်ဒၣ်န့ၣ်လီၤ.